

ජනගුරුත්වයෙන් ඉස්මත්තකරන ශ්‍රී ලංකාවේ පුරාණ ප්‍රචාරනය හා බැඳුනු සමාජ  
සංස්කෘතිය පිළිබඳ ව සමාජ මානව විද්‍යාත්මක අධ්‍යයනයක්

රේ. ඩී. ඩී. උදයකාන්ති<sup>1</sup>, වන්දන රෝහණ විතානාව්වි

සංක්ෂේපය

මානව සමාජය තුළ යාන සම්පාදනය වූයේ ජනගුරුත්වය මගිනි. එය සමාජයේ අන්‍යායනාවය සි. පොදු ජනයා අතර පවතින සම්ප්‍රදායික විශ්වාස, පුරාව්ත්ත හා සිරිත් විරිත් ජනගුරුත්වයට අයත් වේ. පැරණි සමාජයේ පැතිකඩි ජනගුරුත්වය තුළින් භදුනාගත හැකි අතර එය සමාජයේ සැම අංශයක් කෙරෙහි ම බැඳී පවතින්නකි. ඒ අනුව පැරණි සමාජය තුළ ප්‍රචාරනය හා බැඳුනු ජනගුරුත්වයක් භදුනාගත හැකි ය. මෙම පර්යේෂණයේ අධ්‍යයන ගැටුවට වන්නේ ජනගුරුත්වය තුළින් පුරාණ ලංකාවේ ප්‍රචාරන විධි හා ඒ හා බැඳුනු සමාජ සංස්කෘතික පසුබීම පිළිකිඩු කරනවා ද යන්න අධ්‍යයනය කිරීම ය. අධ්‍යයනයේ ප්‍රධාන අරමුණ පුරාණ ලාංකේස ජනගුරුත්වය තුළින් මත කෙරෙන ප්‍රචාරන විධි හා ඒ හා බැඳුනු සංස්කෘතිය භදුනාගැනීම වන අතර ප්‍රචාරනය හා බැඳුනු ජනගුරුත්වයක් නිර්මාණය වීමට බලපෑ හේතු භදුනාගැනීම, පැරණි ප්‍රචාරන මාධ්‍යයන් හා එහි සමාජ ආර්ථික වැදගත්කම භදුනාගැනීම අතුරු අරමුණු වේ. මෙම පර්යේෂණය ද්වීතීක දත්ත මත පදනම වූවක් විය. ජනගුරුත්වය තුළින් පැරණි ලංකාවේ ප්‍රචාරන විධි යළි ප්‍රතිනිර්මාණය කිරීමට සමත් වී ඇති බව පැහැදිලි ය. පැරණි ලාංකේස ගැමී සමාජය තුළ කරන්නය ප්‍රධාන ගමන් රථයක් වූ අතර එය හාණ්ඩ ප්‍රචාරනයට, ගමන් බිමන් යාමට පමණක් නොව මගුල් තුලා හා සෙසු සමාජය සහ ආගමික උත්සව සඳහා ද උපයෝගී කර ගන්නා ලදී. කරන්න හාවිතය පදනම් ව බිජි වූ කරන්න කළී යනු පැරණි ප්‍රචාරනය පිළිබඳ සාක්ෂි සාම්ප්‍රදායක විය. ජල මාරුග ආස්‍රිත ප්‍රචාරනය තුළ පාරැව වැදගත් ප්‍රචාරන මාධ්‍යයක් වූ අතර ඒ හා බැඳුණු පාරැ කළී ජනගුරුත්වය තුළ සුවිශේෂී වේ. ගමනාගමනයේ දී මගතොට ගිමන් හරින ලද අම්බලම ආස්‍රිත ව ද අපුරු උපසංස්කෘතියක් ගොඩනැගී තිබුණු බවට ජනගුරුත්වය සාක්ෂි දරයි. ආරම්භයේ සිට ම දුම්රිය සමග බැඳුණු උපසංස්කෘතියක් බිජිවී තිබෙන අතර එය තත්කාලීන සාමාජික මත්තාවයන් හෙළි කරන්නකි. මගතොට දී පාල්ව මකාගැනීමට ගැයු සිඛද, ජන කළී ලෙස සමාජගත වූ අතර ඒවා එකල සමාජ ආර්ථික ක්‍රියාවලියේ හරස්කඩ මතු කරන්නකි. ගමනාගමනය සමග බැඳුනු වාරිතු විධි හා පෙරමග ලකුණු බැලීම ක්‍රියාකාරකම පැරණි ග්‍රාමීය සමාජ තුළ තිබුණු බවට එතිහාසික මූලාශ්‍යයේ සාක්ෂි දරයි. ඒ අනුව පැහැදිලි වන්නේ ජනගුරුත්වය තුළින් මතු කරන ප්‍රචාරනය පිළිබඳ තොරතුරු පැරණි ලාංකේස සමාජ සංස්කෘතියේ එක් පැතිකඩික් අනාවරණය කරන බව ය.

මූල්‍ය පද: අම්බලම, උපසංස්කෘතිය, ජනගුරුත්වය, ප්‍රචාරනය

<sup>1</sup> සමාජයවිද්‍යා සහ මානව සාස්ත්‍ර පියිය, ශ්‍රී ලංකා රජරට විශ්වවිද්‍යාලය මිහින්තලේ.

## හැඳින්වීම

අතිතයේ මූත්‍රන් මිත්තනගේ සොබා දහම සමග බැඳුනු අත්දැකීම ගොන්න සාම්ප්‍රදායික යාණය මත පදනම් කොටගෙන පරපුරෙන් පරපුරට ගලායාමට ඉඩ සැලැස්විය. කෘෂි කරමාන්තය මත පදනම් වූ සරල අල්පේවිජ ජීවන රටාව තුළ පාලව, මහන්සිය, කාන්සිය, දුක්ඛ දේශමනස්සයන් හා තාතිකම මග හරවා ගැනීමට ගත් උත්සහයේදී සිවි පද, පිරුළ, තේර්විලි, ජනකතා හා ජනප්‍රවාද වැනි ජනගුරුතිකාංග බිජි විය. ජනගුරුතිය යන පදය ඉංග්‍රීසි හාජාවේ Folklore යන වචනයෙහි අර්ථය අනුව සකසා ගත් පාරිභාෂිත වදනකි (The Oxford English Dictionary Vol. Rv-P 390). ඒ අනුව පොදු ජනයා අතර පවතින සාම්ප්‍රදායික විශ්වාස, පුරාවන්ත, මිත්‍රාවන් හා සිරිත් විරිත් මෙන්ම වත් පිළිවෙත් ජනගුරුතිය සියා වශයෙන් සැලකෙන බව පැහැදිලි ය. පැරණි සමාජ ව්‍යුහය තුළ සාම්ප්‍රදාය මානව වර්යාවන් තුළින් නිර්මිත සාම්ප්‍රදාය අනාන්තවය ජනගුරුතිය ලෙස සමාජ ගතවූ අතර එය ඔවුන්ගේ නිර්මාණයිලිත්වය මෙන් ම සමාජ පරිසරයේ ද කැඩිපත විය. ජන සමාජය තුළින් නිර්නාමිකව මතුව ආ සාම්ප්‍රදායික විද්‍යාණයේ කළාත්මක පැතිකඩි ජනගුරුතිය ලෙස සලකන ලදී.

සමාජ ජීවිතයේ සැම අවස්ථාවක් ම හා බේදව මතුව ජනගුරුතිය තුළ පුරාණ සමාජයේ ප්‍රවාහනය හා ප්‍රවාහන විධි පිළිබඳව ජන සංක්ලේෂ මතුකර දක්වා ඇත. ප්‍රවාහනය හෙවත් ගමනාගමන ක්‍රමයකින් ඉටුවන ප්‍රධානම සේවය වන්නේ පුද්ගලයකු සත්වයකු හෝ හාන්චියක් එක් ස්ථානයක සිට තවත් ස්ථානයකට රැගෙනයාම ය. මූල් කාලීනව මිතිසා සිය සබඳතා ගොඩනගා ගත්තේ ඇවිද යාභැකි දුරින් පමණි. නමුත් පසු කාලීනව මානව සමාජයේ සිදුවූ බුද්ධීමය හා කාර්මික පරිවර්තනය තුළ නව සොයා ගැනීම් හමුවේ ප්‍රවාහන මාධ්‍යයන් වෙනස් විය. ප්‍රවාහන සංක්ලේෂ ද මානව සමාජය තුළ නිර්මිත දියුණු වූ සංක්ලේෂයක් වන අතර එහි හාවිත ස්වරුපය සමාජයෙන් සමාජයට අවස්ථාවෙන් අවස්ථාවට වෙනස් වී ඇත. ජන සමාජගතව පාරම්පරිකව සම්ප්‍රේෂණය වූ ජනගුරුතිය තුළින් ඒ පිළිබඳව අනාවරණය කරගත හැකි ය.

## පර්යේෂණ ගැටළුව

මානව සමාජය තුළ යාණ සම්පාදනය වූවේ ජනගුරුතිය මගිනි. එය එම සමාජයේ අනාන්තවයකි. පොදු ජනයා අතර පවතින සාම්ප්‍රදායික විශ්වාස, පුරාවන්ත හා සිරිත් විරිත් ජනගුරුතියට අයත්වන අතර එය පැරණි සමාජයේ පැතිකඩි පෙන්නුම් කරයි. ඒ අනුව පැරණි සමාජය තුළ ප්‍රවාහනය හා බැඳුනු ජනගුරුතියක් හඳුනාගත හැකි ය. මෙම අධ්‍යයනයේ අධ්‍යයන ගැටළුව වන්නේ ජනගුරුතිය තුළින් පුරාණ ලංකාවේ ප්‍රවාහන විධි හා ඒ බැඳුනු සමාජ සංස්කෘතික පසුබිම පිළිනිමු කරනවාද යන්න විමර්ශනය කිරීම ය.

## අරමුණු හා ක්‍රමවේදය

මෙම අධ්‍යයනයේ ප්‍රධාන අරමුණු වන්නේ පුරාණ ලාංකේය ජනගුරුතිය තුළින් මතු කෙරෙන ප්‍රවාහන විධි හා ඒ භා බැඳුනු සම්ස්කෘතිය හඳුනාගැනීම වන අතර උප අරමුණු වන්නේ ප්‍රවාහනය හා බැඳුනු ජනගුරුතියක් නිර්මාණය වීමට බලපෑ හෙතු හඳුනාගැනීම, පැරණි ප්‍රවාහන මාධ්‍යයන් හා එහි සමාජ ආර්ථික වැදගත්කම හඳුනාගැනීම වේ. මෙම පර්යේෂණය ද්වීතීයික දත්ත මත පදනම් වූ අතර දත්ත රස් කිරීම සඳහා ප්‍රවාහනය හා ජනගුරුතිය පිළිබඳව ලියවුණු පොත් පත් සහ වාර්තා හාවිතා කරන ලදී.

## විමර්ශනය

මිතිසා සිය දෙනික රාජකාරී කාන්සියෙන් මහන්සියෙන් තොරව ඉටුකර ගැනීමට දැරු ප්‍රයන්තය තුළ ජනගුරුති නිර්මාණය විය. එය කවී කතා, ප්‍රස්ථා පිරුළ, ලෙස සමාජ ගත වූ අතර ඔවුන්ගේ සමාජ ජීවිතයේ ප්‍රකාශනයක් ලෙස හඳුනාගත හැකි ය. ඒ අනුව සමාජය පිළිබඳ කරීකාවන් ද විවර විය. ජනගුරුති විවිධ ස්වරුපයෙන් හඳුනාගත හැකි අතර එය විවිධ අවස්ථාවන් වල නිර්මාණය වී ඇති බව විවිධ අධ්‍යයනයන්ගේ පැහැදිලි වේ. එනම් ජන වාරිතු, ජන නැවුම් ප්‍ර්‍රේඛ්ද, ජන නාට්‍යය හා රෝම්, රුක්ඩි, ජන කලා, ජන විශ්වාස, ජන වෙදකම, තුරුය හාන්චි හා වචන උපයෝගික සංගීතය, ජන කවී

කතා, ජන භාෂණය, ජන උපමා හා සරදම් නාම වැනි පුද්ගල නාම හා ස්ථාන නාම, ජන ක්‍රිඩා, අභිනය විධි, සංකේත, ප්‍රාර්ථනා, විහිත තහවුරු, ජන නිරෝක්ති ගාස්තු, ජන ආභාර විටිටෝරු, ඇතිරිලි හා විසිනුරුමැඹුම් මෝස්තර ගාහ නිරමාණ මෝස්තර, ධාත්‍යාගාර ආවරණ, පදික වෙළඳුන්ගේ විශේෂ කතා ව්‍යවහාර, සතුන් කැදුවීමට හා විධාන කිරීමට හාවතා කරන සාම්පූද්‍යයික හා සම්මත හාජා විධි ආදි වගයෙනි (Mahendra 1990:12).

ජනගුරුතිය තුළින් ප්‍රචාරක පිළිබඳ තතු අණාවරණය වීමට හේතු ගවේෂණය කිරීමේදී පැහැදිලි වූයේ, එය සමාජ සංස්කෘතිය පිළිබඳ ප්‍රකාශන මාධ්‍යයක් බවයි. එහි ආකාර ගණනාවක් හඳුනාගැනීමට පූජාවන.

1. මගතොට ගමන් කිරීමේදී රුදුරු වන සතුන් යදී මහා වන පෙන් පසු කිරීමට සිදු වූ අතර එම සතුන්ගෙන් සිදුවන හානිය අවම කර ගැනීමට විවිධ ගබ්ද හා කවී ගායනා කිරීම.
2. මගතොට කාන්සිය මහන්සිය මකාගන්නට ජන කවී, කරා, ප්‍රස්ථා පිරුණ් නිරමාණය වීම.
3. ගමනේදී මූහුණ දෙන දුක් කමිකතොටා ජනගුරුති තුළින් මතු කරන්නට උත්සහා ගැනීම.
5. ජන සම්මතයෙහි පැවති ගමනාගමනය හා සම්බන්ධ ඇදෙහිලි විශ්වාස සමාජ ගත කරන්නට අවස්ථාවක් වීම.
6. ගැල්කරුවන් තවලම් කරුවන් දුර බැහැර යන්නේ තතිව නොව තම බාල පරපුරද සමග ය. වාචිකව පැවති ආ ජනගුරුති දෙවන පරපුරට දායාද කරන්නට මගතොට කදිම අවස්ථාවක් වීම.
7. අම්බලම් සාහිත්‍යය තුළ එක් එක් පළාත් වලින් පැමිණි පිරිස් සිය පළාත් පිළිබඳ මගතොට තොරතුරු පිළිබඳව කවියට නගා ඇති බවට අම්බලම් කවී සාක්ෂි දැරීම.
8. පෙර මග ලකුණු බොහෝ විට නිරමාණය වන්නේ සතුන් ඇසුරිණි. මිනිසාට වඩා ස්වාහාවක පරිසරය පිළිබඳ සංවේදී සතුන් ලබාදෙන ඉගි පිළිබඳ ව අණාවරණය වීම.
9. සමහර මග වැනුම් අතිශයෙක්තියෙන් නමුදු ඉදිරිපත් කර ඇත්තේ එම මග ලකුණු පිළිබඳ තැවත ගමන් කරන්නෙකුට ප්‍රයෝගනවත් වන ආකාරයෙන් වන බව හඳුනාගත හැකිවීම.

ජනගුරුතිය මානව සමාජානුයෝගනය තුළ පරම්පරාවට දායාද වන සමාජ අනන්‍යතාවයකි. මෙය සමාජය තුළ පුහුණු කරන ලද වාචිකමය ස්වරූපයක් වන අතර එය එම සමාජ සංස්කෘතියෙහි ප්‍රකාශනයකි. සිංහල ජනගුරුතිය ගත්කළ එය ජනකරා, ජනප්‍රවාද, ප්‍රස්ථා පිරුණ් පදනම් ස්වරුපීය ජනගුරුති, ජන කවී සිවිපද, දරු නැළවීල සහ ජන ක්‍රිඩා ගී හඳුනාගත හැකි ය. එහි වර්ශීකරණයන් අවස්ථානුකූල වන අතර මානව සමාජයේ පැරණි ප්‍රචාරක හා ප්‍රචාරක විධි පිළිබඳව ගැල් කවී. ජන කවී. ජන කරා. ජන කරා මග ලකුණු සහ අම්බලම් සංස්කෘතිය මගින් හෙළිදරවි කරයි. මැත කාලීනව දුම්රිය, බස් සහ ත්‍රිවිලර් සංස්කෘතිය තුළින් සමාජගත වන ජනගුරුතිය සමාජයට යම් පණිවුඩ්‍යයක් දීමට උත්සහ කරයි.

ලෝකයේ ආරම්භක සමාජයන්හි මිනිසා සාමූහික දිවි පෙවතක් ගත කළද ඔවුන් පාදේකිය තුළකළා බවින් පෙළිනි. ඔවුන් සිය සබඳතා ගොඩනගා ගත්තේ ඇවේද යා හැකි දුරින් පමණි. ලොව මුල් කාලයේ ප්‍රචාරක හානි නිශ්චිත කුමවේදයක් හඳුනාගෙන නොතිබේ. සරල අවශ්‍යතාව වලින් සැදුම් ලත් මිනිසා තම අවට පරිසරයෙන් සියලු මූලික අවශ්‍යතා ඉටු කර ගත්ත. වළනය සඳහා ඇවේද යාම සිදු කළහ. තමා විසින් ද්‍රව්‍යම් කරන සතුන් හෝ නොලා ගත්තා පලවැල එක් තැනැකින් තවත් තැනැකට රැගෙන යාමට තම කායික ගක්තිය යොදා ගත්ත. ද්‍රව්‍යම් යුගයෙන් එබේර යුගයට පැමිණීමත් සමග මිනිසා තමාට හිලැ කරගත හැකි සතුන් ප්‍රචාරක සඳහා යොදා ගත්තා ලදී. එහිදී බොහෝ විට තොරු ගත්තේ බොහෝ දුර ගමන් කළ හැකි බර ඉසිලිය හැකි හිලැ සතුන් ය. ඒ අනුව අශ්වයින්, බුරුවන් වැනි සතුන් මුල් යුගයේදී මිනිසා විසින් ප්‍රචාරක සඳහා සම්පූද්‍යයික කර ගත්තා ලදී. එබේර යුගය තුළ හිලැ කරගන්නා සතුන් සමග තැනැකින් තැනැකට ඇති ප්‍රචාරක සංස්කෘතිය සාමූහික ස්ථානය ප්‍රවාහනය සඳහා සම්පූද්‍යයික කර ගත්තා ලදී.

රෝදය සොයා ගැනීම ප්‍රවාහනයේ සුවිශේෂී සංසිද්ධියක් වන අතර රෝදය හාවිතයෙන් නිරමාණය කරගත් සරල වාහන ගවයින්, අශ්වයින් වැනි සතුන් මගින් වඩාත් පහසුවෙන් ඇදගෙන යාමට හැකිවය. ගොවි යුගය තුළ දියුණු වන මිනිසා පරිහේර්නයෙන් ඇත්ත් වෙළඳපාල ඉලක්ක කරගත් නිෂ්පාදනයට යොමු විය. ඒ සමගම ප්‍රවාහන මාධ්‍යය ද දියුණු විය. නිෂ්පාදන අතිරික්තය වෙළඳපාලට රැගෙන යාම සඳහා ගවයින්, බුරුවන්, ඔවුවන් වැනි සතුන් යොදාගත් ගැල් හාවිත කරන ලදී. එය මේට පෙර පැවති සන්ත්ව ප්‍රවාහනයට වඩා කාර්යක්ෂම හා පහසු විය. ශ්‍රී ලංකාවේ පැරණි සමාජය තුළ ප්‍රවාහනය පිළිබඳ ව සාකච්ඡා කිරීමේදී ප්‍රවාහනය හා ප්‍රවාහන විධි හඳුනාගැනීම සඳහා ජනග්‍රෑතිය වැදගත් භූමිකාවක් උසුලයි. පැරණි සමාජය තුළ කරමතින් හාන්ඩ රැගෙන ශිය මිනිසා පසුව ඩිල් කරගත් සතුන් ඒ සඳහා යොදා ගන්නා ලදී. එය තවම ලෙස හැදින්විය. එය කරන්තයට පෙර සමාජය තුළ ජනප්‍රිය ප්‍රවාහන මාධ්‍යයක් වූ අතර ගවයකු හෝ බුරුවකුගේ පිට මත ගොනී දෙකක හාන්ඩ පුරවා එකට ඇදා ගොනාගේ පිට දෙපසට සම්බරව සිටින සේ එල්ලායාම මෙහිදී සිදුවේ. එය ජන කවියා පහත පරිදි මතු කර ඇත්තේ මෙසේය.

වැස්ස වහින්නා වැනි කළ කරන්	නා
ගොනා නොයන්නා ගෝනිය තෙමෙන්	නා
පතුල ලිහෙන්නා පසුව්ම ඇනෙන්	නා
මෙදා මගේ තවලම් රිස්ස යන්	නා

(ආනන්ද 2000: 43)

තවලමිකරු මූහුණ දුන් දුක් ගැහැට මේ තුළින් නිරමිතය. තවලමක සතුන් මූහුණ දෙන ගැටුණ පිළිබඳ සමාජ ක්‍රීඩාවක් මෙමින් ගොඩනැගීමට ජන කයා උත්සාහා ගෙන ඇත. උක්ත ජන කවිය තවලම් සංස්කෘතිය පිළිබඳ එක් ප්‍රකාශනයක් පමණි.

තවලමින් පසු ජනප්‍රිය ප්‍රවාහන මාධ්‍යය වූයේ කරන්තයයි. එය විවිධ ප්‍රශේද වලින් හඳුන්ගත හැකි ය. බර බාගය, බක්කි කරන්තය, රෝස් තිරික්කලය, ගමන් කරන්තය ආදිය මෙම කරන්ත ප්‍රශේද වේ. කරන්තය හා ගැමී සමාජය අතර උසස් සබඳතාවක් ඇති අතර එය වාණිජ හෝග වගාව හඳුන්වා දීමත් සමග වඩාත් ජනප්‍රිය විය. මගුල් තුලා, ආගමික උත්සව, රෝගින් රෝහල වෙතසහ වෙද මහතා වෙත රැගෙනයාම හා සාමාන්‍ය දුර බැහැර ගමන්වලට කරන්තය උපයෝගී කර ගන්න. එය සමාජ තත්ත්වය පුද්ගලනය කළ හාන්ඩයක් වූ අතර සමාජය තුළ ප්‍රහු පන්ති සිය පුහුත්වය පුද්ගලනය කිරීමට හාවිතා කරන ලදී. කරන්තය පැරණි සමාජය තුළ කෙතරම් ජනප්‍රිය කතාබහට ලක්වූ මාධ්‍යයක් විද යන්න ජනග්‍රෑතිය සාක්කි දරයි.

අටිය වඩා ලොකු අප්පුගේ	කරන්තේ
කැහැලු ගොන් බාන බැදැලා	දෙපැන්තේ
කවට කමට විය අඹරා ගති	නිත්තේ
ගොසින් ලිහමු ගිංතාට නැන්දගේ වත්තේ	

(කුමාරසිංහ 2005: 83)

කරන්තකරු විදි දුක්පිඩා ඔවුන් ජ්වන් වූ සමාජ ක්‍රමයේ පැවති දුරවලනා අනුව සංජුව ප්‍රකාශ කිරීමට හැකියාවක් නොවූ තැන එය වකුව කරලියට රැගෙන ආ මාධ්‍යයක් ලෙස ජනග්‍රෑති හැදින්විය හැකි ය. මාර්ග ප්‍රවාහනය තුළ එකල වඩා සුවිශේෂී වූ කරන්තය ඇසුරු කොටගෙන ගොඩනැගුණු ජනග්‍රෑතිය තත්කාලීන සමාජ තොරතුරු මතා ලෙස හොවා දක්වයි. එය පවතින දේශපාලන සමාජ ක්‍රමය පිළිබඳව ද මෙහිදිරවී කරයි.

බර වැඩිවෙලා ගොන් බානට උණ	අවුමේල්
කර වන කලේ ඇයි දැයි මුගේ නැදෑද	මොමේල්
මරලා මූ දැමීමාතින් හොඳයි	කැලේල්
පොත බලලා පඩි දෙනකං සිටු	ගාලේල්

(එම.: 2005: 92)

ගාලේ යනු කරන්තය රැගෙන යන්නා ය. කරන්ත හිමිකරු සිය සේවකයාට සිදු කරන තරජනය මෙම ක්වීය තුළින් මොනවට ඉස්මෙනු වේ. මෙමගින් එකල ප්‍රවාහන පදනම්තිය හා බැඳුනු සේවක-සේවා ගැවැල් භදුනාගත හැකිවූ අතර කරන්තය හා බැඳි වැන්තින් ද මේ තුළින් ප්‍රකට වේ.

ගැල් හා බැඳුනු ජනගුෂීතිය තුළ ගැල්කරු හාවිතා කළ විශේෂ හාජාව පිළිබඳ ව භදුනා ගත හැකි ය. මක්මා යනුවෙන් භදුන්වා ඇත්තේ ගොනා ය. ජං ජා ලෙස ගොනාට අමතයි. කිරිපල්ල යනු ගොනාගේ යටිබඩා ප්‍රදේශයයි. ජනගහන වර්ධනය, අවශ්‍යතාවල ප්‍රසාරණය, හාණීඩ භුවමාරුව, අර්ථ රටාව ආදිය සාධක අනුව කරන්තයේ වැදගත්කම වැඩි විය. ඒ බැවි ජන ක්වීය තුළ ස්මේනු කරන්නට ජන ක්වීය උත්සහ දරා ඇත.

ජන ක්වීය තුළ බුදු දහමට අනුව සංසාරය පිළිබඳ පැහැදිලි කරන්නට කරන්තය සංස්කේතවත් විය. සංසාරය දුක්ඛිත බවත් තමන් කරනුලබන රක්ෂාවේ කමිකටොලත් සාපුව හා වකුව ජන ක්වීය තුළ සාකච්ඡා කර ඇත. ඒ අනුව ගැල් හා විවිධ අයුරින් බැඳුනු ජනගුෂීතිය සමාජ ජීවිතයේ ප්‍රබල ප්‍රකාශනයක් විය.

හපුතලේ කන්දේ යනකොට කළ බොහෝමා

ඒවා අදින ගෙයන්හට හති බොහෝමා

පිනට පවත් අප ඉපදුනේ මෙහෙම තමා

පින්කළ ගොනෝ ඇදුපන් යන්නටම තමා

(ආනන්ද 2000: 40)

පැරණි සමාජය තුළ ප්‍රවලිත ප්‍රවාහන මාධ්‍යයක් ලෙස ඔරුව, පාරුව හැඳින්වීය හැකි ය. පාලම් නොමැති කාලයේ ගත එගොඩ මෙගොඩ ගමන් කලේ පාරුවෙනි. පාරුවේ එගොඩ මෙගොඩ යන කළ දැනෙන කාන්සිය මකාලන්නට ඔවුනු ඔරු පාරු ක්වී කියුහුන.

ඡන්න මලේ ඔය නාමල නෙලා වරෙන්

අන්ත බිඳෙයි ඔය බුරුලෙන් තබා වරෙන්

කැළණී ගගේ මරු යනවා බලා වරෙන්

සාදු කාර දී ඔරුවක නැගී වරෙන්

මෙම ක්වීය සිංහල ජනක්වී අතර ජනගුෂීතිය ක්වීයක් වන අතර එකල සමාජය පිළිබඳ විත්ත රුප මතු කරන්නට සමන් වේ ඇත. කාලණීය වන්දනා කිරීමට ඔරු පාරු වලින් එගොඩ මෙගොඩ ගිය බව ක්වීයෙන් පැහැදිලි වේ. එය සමාජ ජීවිතය පිළිබඳ සාපු ප්‍රකාශනයක් වන අතර ඒ තුළ සමාජ යථාර්ථය වකුව දිග හරිනු ලැබේ. මෙය දියුණු ජන ක්වී හා ජනගුෂීතියක් අප සතුවූ බවට කදිම නිදුසුනකි.

අනීතයේ පයින් ගමන් කරන සහ කරන්තවල ගමන් කරන ජනතාව ද දුර බැහැර යන විට මග තොට ගිමන් හරින ලද්දේ අම්බලමක ය. එය රටතොට මිනිසුන් දැන හැඳින ගත් අපුරු ස්ථානයකි. විවිධ සංස්කෘතියෙන් විවිධ හාජාවන් සම්මිශ්‍රණය වූ තැනකි. දහවල මග ඇවිද රාජීයේ අම්බලමට ගොඩ වදින පිරිස් එහි මහන්සිය කාන්සිය මග හරවා ගත්තේ ක්වී කළා විහිල තහවුරු වලිනි. අම්බලම තුළ වෙනස්ම සංස්කෘතියක් බිහිවන්නේ ජනගුෂීතිය සමග ය. ඒ සඳහා අම්බලම පාදක කරගත් සිද්ධී උපයෝගී කරගෙන ඇත. ඔරු පාරු හා ගැල් ප්‍රවාහනය පමණක් පාවති කාලයේ ජනතාව සාමාන්‍යයෙන් දුර ගමන් වල නඩ වශයෙන් ගමන් කළහ. සමහරවිට ඔවුන්ගේ බර රැගෙන යාමට කරන්තයක් යොදා ගනු ලැබේය. ඒ අවධියේ දුරබැහැර ගමන් යන කාහවත් අම්බලම ඉතාමත් ප්‍රයෝගනවත් වන්නට ඇත. අම්බලමට පැමිණී ජනයා අතර වන්දනාකරුවන්, වෙළෙන්දන් පමණක් නොව ආණ්ඩුවේ මූලාදුනීන් ද විහ. ජනාකීර්ණ අම්බලමේ ඇත්තවුන්ගෙන් රටතොට අසා දැනගැනීමේ ආසාවන් නිතර නිතර එහි පැමිණී පිරිස් ද විය. සමහරවිට අම්බලමට එන මැහිජු මිදුලේ හෝ පිළිකන්නේ ලිජ් බැඳ ආහාර උයා පිහා ගත්හ (විතාන 1999: 42). අම්බලමේ රැඳෙන තැනැත්තා වූ කළු තවත් ගැමීයෙයක් වන අතර ඔහුගේ සිතට නැගෙන සිතුවිලි ක්වීයෙන් මුදා හරින්නේ ගමන් වෙහෙස සහ කාන්සිය මහන්සිය නැති කර ගැනීමේ අවියෙනි.

මත්දාරම උඩ ඉගිලෙන	වැහිලිහිණී
ගොනුගේ පිටව දැමුවා වැනි	බරගෝනී
වෙළ ලග අම්බලම කාටන්	පරවේණී
මට තනි තැන තුළ නාඩ්	උලලේනී

(එම.: 1999: 52)

මෙය අම්බලම විත්ත රුපය තැගිමට සමත් කවියක් වන අතර පොදු අයිතියේ පැවති අම්බලම තුළ කිසිවෙක් නොවූ කළ පවතින පාර්ව තතිකම ජන කවියා මොනවට ඔප් නාවයි.

පැරණි ජන සමාජය තුළ සම්මත වූ නිමිති හඳුනාගත හැකි අතර පෙර මග ලකුණු ද ඒ අතර වේ. පෙර මග ලකුණු යනු කිසියම් ගමනක් යාමට මුලපුරන විට සිදුවන අහුම් සිදුවේම් අලලා ගොඩනැගැනු ජනමත පසුව ජන විශ්වාස වලට ඇතුළත් වීම තුළ ගොඩනැගෙන්නොකි. සජාතික ලොවේ ඇතිවන සෑණික විපරයාසයන් පිළිබඳ හඳුනාගැනීමේ හැකියාවක් මිනිසාට වඩා සතුන්ට තිබේ. බල්ලා, බල්ලා, උලමා, නරියා, කණකොකාකා, බස්සා, ඩුනා වැනි සතුන් ජන විශ්වාසයේ විවිධ සුහ අසුහ දේ සංකේතවත් කරයි. කිසියම් ගමනක් යන්නට පිටත් වනවිට බල්ලා පෙරමගට විත් හැසිරෙන ආකාරයෙන් එම ගමනේ සාර්ථක අසාර්ථක හාවය තීරණය කරන්නට ගැමියන් පුරුදුව සිටින ලදී. ඒ පිළිබඳව ජනකවියා මෙලස මතුකර දක්වා ඇතු.

දකුණේ කළව සීම්බොත්	බල්ලා
පැමිණේ සම්පත් සිතු ලෙස	ලොල්ලා
සිඩිණේ නම් අත බලු කෙල	ගල්ලා
ගමනේ දුක්ඛ දෙති සතුරෙක්	අල්ලා

(ආනන්ද 2000: 116)

ගමනක් පිටත්වීමට නිවසින් එළියට බසින විට බල්ලෙකු කම්පට ගැසීම එම ගමන අසාර්ථක වීමත් හෝ අතරමග කිසියම් අනතුරක ලකුණක් බව පුරාණයේ සිටම පිළිගත් කාරණයක් විය. බල්ලෙකු වාහනයක හැඳිම අසුහ නිමිත්තක් ලෙස සමාජය විසින් සලකනු ලබයි. එමෙන් ම නිවසේ ගාස්තුකරු ලෙස සලකන ඩුනා පිළිබඳ රොබටි නොක්ස් ඔහුගේ එදා හෙළදිව කානියෙහි දක්වා ඇතු. මිනිසුන්ගේ අනාගතය සම්බන්ධයෙන් අනුශාසනා දෙන අනාගත වක්තා ලෙස සලකනු ලබන ඩුනා තැමති සතෙක් ලක්දිව සිටී යනුවෙන් ඔහු සඳහන් කර සිටී (නොක්ස් 1995: 202). ගෙයින් එළියට බසින විට ඩුනා ගබඳ කරයි නම් එම ගමන බාධාවක් බව පැයින්නාගේ මතයයි. කිරී එළදෙනෙකු ඉදිරියට හමුවේ නම් පිටත් වූ ගමන සුහ බව ජනමතයයි. එමෙන් ම ගමනක් යන්නට මුල පුරන විට මහඳ්ලෙකු මුණ ගැසීම අසුහ නිමිත්තක් ලෙස සලකන බැවි ජනනුගැනීම් තුළ සඳහන්ව ඇත (අමරසේකර 2005: 97). ඒ බැවි රොබටි නොක්ස්ගේ ලේඛනයේ ද සඳහන්වේ (නොක්ස් 1995: 202). දක්වා ඇතු. උදෑසන අවධිවන විට හා හා පුරා ගමනක් යනාවිට හෝ පළමුකොට දක්නට ලැබෙන අය ගැන බලවත් හැඳිමත් මුවන් තුළ ඇත්තේය. සුදු මිනිසෙකු හෝ ගැඹිනි මාතාවක් දැකීම සුහ ලක්ෂණයක් යයි ඔවුනු සලකන්නාහ යනුවෙන් නොක්ස් සඳහන් කර තිබේ (එම). සුදු මිනිසෙකු දැකීම සුහ නිමිත්තක් ලෙස සැලකීමට එකළ යොමුවීම් තුළ තුන් ගැමියා එවකට මෙරට සිටී යුරෝපිය ජාතිකයින්ට දැක්වූ ගොරව සම්පූරුක්ත බව ප්‍රකට කරයි. වැන්දිගු කාන්තාවන් අසුහ නිමිත්තක් ලෙස පැරණි සමාජය සැලකුව ද අද වන විට සමාජ ආකළුප වෙනස්වීමත් සමග එම තත්ත්වයෙන් ඇත්ත්වී ඇතු. මින් පැහැදිලි ව ඉස්මතුවන්නේ මගතොට ප්‍රවාහනය හා ඒ හා බැඳුනු විශ්වාස ජන සම්මතයෙහි පැවති බවය. කිසියම් ගමනක් යැමට පිටත්වන මොහොතේ කිවිසුමක් පිටවීම එම ගමනේ අප්ස්කිතාර්ථක ඉවුනාවීමට හේතුවක් බව වර්තමාන සමාජයේ ද සැලකීමට පුරුදුව සිටී. මේ නිසා සුඡ මොහොතක් ගමන ප්‍රමාද කර පිටත්වීම සිරිතක් විය. මෙය තුවර යුගයේ ද පැවති බව නොක්ස්ගේ වාර්තාවෙන් තහවුරු වේ (එම).

සිංහල සංදේශ කාචය ජනගුරුත්වලට අයත් නොවුනද ජනගුරුත්වයේ එන යම් යම් සිද්ධීන් ඒවායෙහි සඳහන් වේ. සංදේශ කාචයයන් හි ප්‍රධාන නගර, මූහුදු බඩා හා රට තුළ ගම් පෙදෙස්, කෙත්වතු, පොල්වතු, ගව සම්පත ඒදුබූ හා පාලම්, මධ්‍යම හා අම්බලම් පිළිබඳව සඳහන් වේ. එය ජන ගුරුත්වයේ එන යම් යම් සිද්ධීන් අලලා නිරමාණය කිරීම තුළ පැරණි සමාජය ප්‍රවාහන විධි හා ඒ සම්බන්ධව සමාජ තොරතුරු මතු කර දක්වා ඇත. පහත සඳහන් වන්නේ ගිරා සංදේශ නිරමාණකරු පනාපිටියේ අම්බලම් පිළිබඳව සඳහන් කළ ආකාරයයි.

අම්බලමේ නොම	ද
දහයස් උනුන් මන්	බැඳ
මෙලෙසින් කියන	සෞද
තෙපුල් හා අස අසා උන්	සද

(කුමාරසිංහ, 2005: 73)

පැරණි ජන සමාජය තුළ පැවති ප්‍රවාහන විධි හා ඒ හා බැඳුනු සමාජ සංස්කෘතිය පිළිබඳ මතා විවරණයක් කරන්නට ජනගුරුත් සමත් වී ඇත. සටහන් කරන්නට පොත් පත් බහුල නොවූ එකල සමාජය පිළිබඳ මෙකල හදාරන්නට අවස්ථාව සැලසී ඇත්තේ ජනගුරුත් නිසාවෙනි. එය වාචිකව පරපුරෙන් පරපුරට පැවත ආ අතර හාචිතය තුළ එය සමාජයේ තහවුරු විය. පයින් ගමන් කරදී, කරන්තයේ ගමන් කරදී හෝ මගතොට විභා නිවන අම්බලම් තුළ හෝ සිටියැං ජනගුරුත් නිරමාණය වන්නේ පාලව කාන්සිය තැනිකර ගැනීමට ය. ගැමියා පිරුළු කවකට ඇතුළත් කර ඇති ආකාරය මගින් එය මැනවින් පැහැදිලි වේ.

තැසුවට යමෙක් කළ වෙරය පහ	වේද
තැතැවට බජන් කෙසරිදු තණකොල	කාද
වැරුනට මත වරණ කොරහේ	නාවාද
කැඩුනට අම්බලම් ගව්වය	කොටවේද

(විතාන 1999: 56)

වන පෙන් මැදින් පයින් වන්දනාවේ යන වන්දනාකරුවන් සිය විශ්වාසය තැබුවේ බුදුන්, දෙවියන් කෙරෙහිය. තුන්සරණේ ක්වි පයින් වන්දනාවේ යන වන්දනාකරුවන් විසින් පබදු නිරමාණයන් ය. ඒ තුළ ආයිරවාද පාර්පනා කිරීම හා මගතොට දී සොර සතුරන්ගෙන් සහ වග වලසුන්ගෙන් සිදුවිය හැකි අනතුරු පිළිබඳ ඔවුනගේ සිත රදි බිය අඩු කරන්නට සමත් විය.

### සමාලෝචනය

සොබා දහම හා බද්ධව විකාශනය වූ මානව සමාජය තුළ මුල් කාලයේ පයින් ගමන් කළ මිනිසා පසුව හිලු සතුන් යොදා ගෙන එයින් සිය ප්‍රවාහන අවශ්‍යතාවය ඉටු කර ගත්තේ. පසුව රෝදිය සොයා ගැනීමන් සමඟ සරල වාහන තිශ්පාදනය කළ මුවන් සතුන්ගේ ග්‍රුම දායකත්වයෙන් කරන්තය වැනි ප්‍රවාහන මාධ්‍ය සමාජගත කරන ලදී. පැරණි ශ්‍රී ලංකාකේය සමාජය තුළ හාචිත කළ ප්‍රවාහන විධි හා එම සමාජ සංස්කෘතිය පිළිබඳ තවලම් ක්වි, කරන්ත ක්වි, පාරු ක්වි, අම්බලම් ක්වි, පෙර මග ලකුණු සංදේශ කාචය තුළින් මතු කරන ජනගුරුත් සාක්ෂි දරයි. කාන්සිය මහන්සිය සහ දුක්ඛ දේමනසස්යන් සමනය කර ගැනීමටත් මග තොට සතුන්ගෙන් අරක්ෂාවීමටත් මග ලකුණු තහවුරු කර ගැනීමටත් එමගින් අවස්ථාවක් උදාකරගන්නා ලදී. තත්කාලීන සමාජය වුයාකාරීත්වයේ එක් පැතිකඩික් වූ ප්‍රවාහනය සහ තදාශීත වුයාකාරීත්වයන් පිළිබඳ ව දෙවන පරපුරට දායාද කිරීමට පැයන්නන් හාචිත කළ ජන ක්වි, ක්වි සීපද, ප්‍රස්ථාව පිරුළු හා අනෙකුත් ජනගුරුත් යනු තුදු සමාජ ප්‍රකාශනයක් පමණක් නොව මානව සමාජයේ යථාර්ථය පිළිබඳ ප්‍රබල ප්‍රකාශනයකි.

### ආක්‍රිත ගුන්ථ නාමාවලිය

අමරසේකර, ඩී., 1996, ජන ක්විය සහ ගැමි සමාජය, වරකාපොල, ආරිය ප්‍රකාශකයේ.

අමරසේකර, සී., 2005, ශ්‍රී ලංකාවේ සමාජ ප්‍රක්ෂා, වරකාපොල, ආරිය ප්‍රකාශකයෝ.

ආනන්ද, එස්., 2000 සිංහල ජනගුෂීය සහ සන්නව ලේකය, වැල්ලම්පිටිය, වතුර මුදණාලය.

කුමාරසිංහ, එස්., 2005, කරන්තය හා ජනපිටිතය, කොළඹ 10, ඇස් ගොඩිගේ සහ සහේදරයෝ.

තිලකසිරි, එස්., 2008, සිංහල සංදේශ කාව්‍යයේ සමාජ පූජාධාරී, කොළඹ 10, ඇස් ගොඩිගේ සහ සහේදරයෝ.

නොක්ස්, ආර්., 1995, එදා හෙළුදිව, පරි. කරුණාරත්න බේවිඩ්, කොළඹ, ඇම්. ඩී. ගුණසේන සහ සමාගම.

පතිරණ, ටි., 2009, අපේදුම්පිය ජනගුෂීය, කොළඹ 10, ඇස් ගොඩිගේ සහ සහේදරයෝ<sup>1</sup>

පල්ලියගුරු, සි., 2005, ජනගුෂී, පුරාකතාව සහ පුරාව්‍යන්තය, කොළඹ 10, ඇස් ගොඩිගේ සහ සහේදරයෝ.

මුණසිංහ, අයි., 2000<sup>"</sup> ශ්‍රී ලංකාවේ මාර්ග ප්‍රවාහනය, කරතා ප්‍රකාශන.

විතාන, පි., 1999, අම්බලම් සාහිත්‍යය, රාජ්‍යීය කුරුලු පොත්.

විමලවංශ හිමි, ඩි., 1964, අපේ සංස්කෘතිය, කොළඹ, ඇම්. ඩී. ගුණසේන සහ සමාගම.

සිල්වා, එ. ද., මලලසේකර, පි., 2001, සිංහල ජනසම්මත කාව්‍ය, කොළඹ 10, ඇස් ගොඩිගේ සහ සහේදරයෝ.

David L. Sills (Editor) 1968, *International Encyclopedia Social Sciences*, Vol.v, Macmillan Co. and Free Press.

Mahendra, S., 1990, *Man and Myth*, Udaya publications.

Rathnapala, N., 1991, *Follcone of Sri Lanka*. The state printing Corporation.

*The oxford English Dictionary*, 1979, Vol V. Oxford at the Clarendon press.